

БЕЛАРУСКАЯ

ДОЛЯ

Выходзіць

тры разы ў тыдзень.

№ 17.

Вільня, Субота, 7-га сакавіка 1925 г.

Год I.

Прамова дэп. Бр. Тарашкевіча

на паседжанні Сойму ў справе ўставу аб чужаземцах.

Праект уставу аб чужаземцах бяспрэчна належыць да раду тых праектаў, якія ў апошнія часы называюць санацыйнымі ў адносінах да так званых „Усходніх Крэсаў“; ён вельмі характэрны з гэтага пагляду і іменна паказуе, як урад маіцца аздаравляць адносіны на „Крэсах“, з якога боку падыходзе да гэтага санацыі. Вось жа пазноў магу сказаць, што ўрад усцяж стаіць на такім становішчы: „перш успакоенне, а пасля рэформы“—значыць, на становішчы, на якім стаяў Сталінін і якое давяло Расею да катастрофы.

Нам, панове, падаюць устаў аб чужаземцах, які ў істоце сваёй зьяўляецца ўставам карным, бо гавора іменна аб тым, хто мае быць выкінуты на падставе вельмі шырокіх правоў, дадзеных староствам і ваяводам, значыць, наагул адміністрацыйным уладам. І вось, панове, прыходзяць да нас з гэтым уставам у той час, калі запраўды акурата на невядома, хто-ж зьяўляецца грамадзянінам Польскае дзяржавы? Праўда, існуе закон аб польскім абыватэльстве з 20 студзеня 1920 году, але жыццё паказала, што закон гэты ня толькі гвалціць Вэрсальскі трактат, які павінен жа абязьваць Польшчу,—але і ні ў якой меры ня вытрымлівае жыццёвае практыкі.

Які-ж істаў праўны стан у адносінах да польскага абыватэльта? На Усходніх Землях—да часу прызнання саюзнымі дзяржавамі ўсходніх граніц Польшчы—некаторай падставой зьяўляўся Рыжскі трактат. На падставе Рыжскага трактату запраўды можна было не даваць польскага абыватэльта цэламу раду жыхараў Усходніх Зямель, Заходняе Беларусі і Заходняе Украіны. З гэтага пагляду можна было не даваць абыватэльта, бо Рыжскі трактат вымагае ад некаторае катэгорыі людзей прыпіскі да пэўных становах кніг. Ведама, гэта рабіла страшэнную крыўду і шкоду мясцоваму насяленьню, якое тут жыве ад дзядоў-прадзеду. Але ў канцы канцоў да часу прызнання ўсходніх граніц можна было гэтую самую справу тлумачыць так, што ўрад усё-ж такі мае нейкую падставу для сваіх пастановаў. Пасля прызнання саюзнымі дзяржавамі ўсходніх граніц муоі абязьваць Вэрсальскі трактат, і Вэрсальскаму трактату не павінен быць прырэчыць ніводзін іншы закон, бо да гэтага Польшча забавязалася пры падпісанні Вэрсальскага трактату. Вось жа аказалася, што польскі ўрад на-стараму стаіць на грунце толькі Рыжскага трактату, тлумачучы яго нават вельмі вузка, а на дзеле Вэрсальскага трактату зусім не прызнае. А іменна, не прызнае дзвюх прынцыповых рэчаў, дзвюх рэчаў, асвятчальных выкамі,—што абыватэльта на землях, якія дзяржава набывае ў выніку вайны, аправацца перад усім на дзвюх падставах, а іменна: на фактычным праживанні і на ўрадзяніні з бацькоў, аселих на нейкай тэрыторыі, хоць-бы дзеці іх урадзіліся і жылі не на гэтай тэрыторыі, а на нейкай другой.

З Вэрсальскім трактатам сталася нязвычайна цікавая і характэрная рэч. Тут польскі ўрад дазволіў сабе ўчыніць—не магу знайсці лепшага слова—напросто некаторае сфальшаванне. А іменна: перакладаючы абязьваючы французскі тэкст, дзе было сказана: праживаючыя—*domiciliés*, раз пераклаў „*zamieszkalí*“, а другі раз—„*stale zamieszkalí*“. Польскі ўрад стварыў новы, няпрызнаны саюзнымі дзяржавамі і міжнародным правам тэрмін „*stale zamieszkalí*“ (стала аселих). Аправацца на гэтым тэрміне, адвольна ім ствараючы, на гэтым адвольным тлумачэнні, польскі ўрад пастаянна адмаўляў польскага абыватэльта цэламу раду людзей, якія дзеля палітычных прычын былі нявыгоднымі для адміністрацыі.

Аднак-жа, справа шчасліва перайшла—з прычыны грамадзян нямецкае нацыянальнасці—у гэты кампетэнтны трыбунал, як трыбунал у Гаазе. Гааскі трыбунал у нямецкай справе зусім бяспрымліўна выясьніў, што абазначае гэтае *domiciliés*.

lum, ці *domiciliés*. Гэта мае такога значэння, якое прыпісваў яму польскі ўрад. „*Vue zamieszkalí*“ гэта ня значыць быць фармальна прыпісаным да нейкіх становах кніг, аб якой прыпіскі законадаўца, падпісваючы Вэрсальскі трактат, ня меў паняцця; але *domiciliés* напросту абазначае, што чалавек фактычна жыве на гэтай тэрыторыі. І вось далей, пачове, польскія ўрады, вядучы ў гэтай справе перагаворы з Немцамі, мусілі прызначыць слухнасьць станаішча Гааскага трыбуналу, і цяпер, глядзячы на дзейнасьць адміністрацыі на „Крэсах“, аселих на т.-зв. Усходніх, трэба сказаць, што ў адносінах да спраў абыватэльта Польскае Рэспублікае зусім не аглядаецца на Вэрсальскі трактат, на якім адначасна хоча абаперці сваё істаўванне. Адным словам, гэтыя сучасныя польскія ўлады самі падкапываюць пад той фундамент, на якім хочучы будаваць сваё праўнае становішча. Гэтак выглядае цяперашні праўны стан. Цяпер у адзін момэнт—у часох, калі міністрам унутраных спраў быў п. міністар Гюбнер, а віцэ-міністрам п. Людкевіч,—дык гэны вось п. Людкевіч намыкаўся зрабіць нейкія лібералізуючыя ўступкі напросту вымогам жыцця. Гэта меліся быць у некаторым родзе палітычныя ў адносінах да тых нібы-то жыхароў, а напраўдзе грамадзян Польшчы, каб яны лягчэй маглі гнае польскае абыватэльта набыць. Але гэтыя вельмі скромныя пачынанні нічога не памаглі, і фактычны стан, які быў, такі і ёсьць. А іменна: цэлы рад людзей пазбаўлены гэтага абыватэльта і выкідаецца за бальшавіцкую граніцу.

Сёлетня я жму ля самае граніцы і бацьку гэнае запраўднае пекла, што тамака тварылася. Влізу што-дня некага ўначы адсылалі з паліцыяй да граніцы і выкідалі на той бок. Бальшавікі, ведама, іх ня прыймалі, ня думалі прыймаць і выкідалі ізноў на гэты бок. Згэтуль іх ізноў выкідалі—і так многа разоў. Ды ўрэшце гэтых людзей або нехта падстрэліваў—польская, ці бальшавіцкая паліцыя (ведаў рад такіх выпадкаў,—такі пераход граніцы ня вельмі прыемны і ня вельмі бяспечны), або ўрэшце пасыла доўгага прабывання пад адміністрацыйным арыштам, гэтыя людзі варочаліся да сабе і сядзелі няпрызнаныя.

Гэтых абыватэльскіх правоў не тасуюць так жа да праваслаўнага духавенства. Цэлы рад праваслаўных духоўных—ня ўсе, але вельмі многа, мо' нават большасьць,—паходзіць з мясцовага насялення, аселага тут ад дзядоў-прадзеду. Усё іхняе нашчасьце тутака ў тым, што яны, як заяўляе ўрад, ня прыпісаны ні да якіх кніг. Людзі дакумантамі даводзяць, што дзед тутака радзіўся, што бацька тутака радзіўся, што самі тутака радзіліся і вучыліся,—нічога не памагае!

Другая катэгорыя людзей—гэта тыя, што мелі нашчасьце скончыць навуку ў школе, ці то сярэдняй, ці вышэйшай, ці нават вучыцельскую сэмінарыю. Тыя, што скончылі вучыцельскую сэмінарыю, спецыяльна прызнаюцца за страшных, непрымірных ворагаў польскае дзяржаўнасці; гэтых найхутчэй выкідаюць, і ім найтрудней даецца абыватэльта. Бывалі такія здарэнні, што бацька, сястра, брат—усе запісаны ў становах кнігі, а таму, хто якраз скончыў сярэдняю школу, урад гэтак тлумача: „Вы скончылі сярэдняю ці вышэйшую школу, дык мелі права выпісацца з становах кніг, а калі мелі права, значыць выпісаліся, дык мы вас і выкідаем“.

Адміністрацыйная практыка даходзіць да абсурдаў. Некалі я казаў, што цэлы рад дэпутатаў з Беларускага і Украінскага Клубаў зьявіліся да старостваў, каб выдаў ім нашпарты—„*do wody osobiste*“, як польскім грамадзянам, і гэныя староствы адказвалі: „выбачайце, панове, вы перш павіны даказаць, што вы ўпісаны ў кнігі“. Вымаюць легітымацыі, паказваюць,—нічога не памагае! Яны кажучь: „гэта нічога не даказвае, што вы—дэпутат. Вы павіны даказаць, што вы—

грамадзянін польскае дзяржавы“. Вось, панове, каб вас пераканаць, дабаўлю, што нядаўна—іменна, каб праверыць гэта,—я зьявіўся да віленскага староства і сам у гэтым пераканаўся. Высокі ўрадовец сказаў мне: „Пан ёсьць дэпутат, але пану могуць ня выдаць асабістага доваду, пан павінен даказаць, што пан—абыватэль“. І толькі тады, калі я зьявіўся ўвагу староствы на артыкул Канстытуцыі, што дэпутатам у Сойме можа быць толькі польскі грамадзянін,—староста, пакапаўшыся хіба ў падручніку дэгікі, збудававу сылягізм, пры чым я павінен быў памагаць яму пры будове гэтага сылягізму. І толькі пасля староства сказаў: „Так, аднак-жа пан запраўды ёсьць абыватэль польскае дзяржавы“.

Дык, калі няма ўставу аб абыватэльстве,—то як паны міністры прыходзяць з другім уставам—карным?

Віцэ-маршала Морачэвскі: Прашу канчаць! Дэпут. Тарашкевіч: Я канчаю і кажу, што цяперашні стан—гэта ёсьць павалачэнне трактатаў, а падача ўставу аб чужаземцах—гэта наагул перакульне ўсялякага сэнсу наагул, з якім паны міністры хацелі-бы—прымаеся яны гэтак заяўляюць—падхадзіць да „аздаравлення Крэсаў“.

Падаю дзве прапозіцыі: 1) Сойм пераходзе да парадку для навад гэтым уставам. 2) Урад выклікаецца ў месячны срок падаць новы ўстаў аб абыватэльстве, згодна з Вэрсальскім трактатам.

Сколькі маем вучыцялёў?

(Паводле анкеты Ц. Б. Шк. Рады).

Цэнтральная Беларускае Школьная Рада зрабіла вялікую работу дзеля выясьнення нашых настаўніцкіх сілаў, якімі можна скарыстацца дзеля ладжання беларускіх школ. Вось жменя вынікаў анкеты Ц. Б. Шк. Р. ў гэтай справе.

Адказаў на анкету паступіла 628. Але трэба адразу адзначыць, што лічба гэтая—далёка не адпавядае запраўднай лічба беларускіх настаўнікаў. Аб гэтым найлепш гавора такі факт: як ведама, на кракаўскіх курсах у свой час было каля 200 вучыцялёў, але з іх лічбы на анкету адказалі ўсяго толькі каля 50,—значыць, 150 вучыцялёў, працуючых цяпер у польскіх школах, не адважыліся адгукнуцца на заклік Ц. Б. Шк. Р. Вось-жа, калі прыем за факт, што ня толькі гэныя 150 душ баяліся адкрыта прызнацца да сваёй беларускасці (з увагі на магчымныя рэпрэсіі з боку школьнае ўлады і інш.), ды што іншыя беларускія павеі не далі ніводнага адказа,—дык можна сьмела сказаць, што ў гэты момэнт у межах Заходняе Беларусі ёсьць ня менш тысячы настаўнікаў народных школаў.

Што-ж прадстаўляюць гэныя 628 вучыцялёў, якія прыслалі свае адказы на анкету Ц. Б. Шк. Рады?

Адказы даюць магчымасьць нарысаваць пэўны абраз педагогічнае падгатоўкі нашага вучыцельства—яго адукацыю і стаж.

I. Адукацыя:

1) вышэйшая пачаткавая школа бяз звання вучыцеля 33 чал., 2) вышэйшая пачаткавая школа з званьнем вучыцеля 184 чал., 3) ніжэй 4-х клясаў гімназіі 14 чал., 4) 4 клясы гімназіі 12 чал., 5) 5 клясаў гімназіі 15 чал., 6) 6 клясаў гімназіі 38 чал., 7) 7 клясаў гімназіі 37 чал., 8) 8 клясаў гімназіі 54 чал., 9) 2-класовая падгатаваўчая царкоўная школа і экзамен на званьне вучыцеля царкоўных школаў 38 чал., 10) царк.-вучыц. школа 18 чал., 11) епархіяльная школа 15 чал., 12) духоўная сэмінарыя скончана 16 чал., 13) духоўная сэмінарыя недакончана 3 чал., 14) вучыцельская сэмінарыя сконч. 113 чал., 15) вучыцельская сэмінарыя недаконч. 4 чал., 16) вучыцельск. інстытут сконч. 12 чал., 17) вучыцельск. інстытут недаконч. 3 чал., 18) вышэйшая школа сконч. 3 чал., 19) вышэйшая школа недаконч. 6 чал., 20) беларускія курсы сконч. 96 чал., 21) беларускія курсы недаконч. 532 чал., 22) польскія курсы сконч. 56 чал., 23) польскія курсы недаконч. 572 чал.

ВЯЛІКІ ПРЭЗЫДЭНТ.

(Да 75-летняга юбілею Прэзідэнта Масарыка).

7 сакавіка с. года мінае 75 гадоў ад дня нараджэння першага прэзідэнта Чэхаславацкае рэспублікі прафэсара Тамаша-Герыга Масарыка. Чэхаславацкая рэспубліка рыхтуецца да ўрачыстага адсвяткавання юбілею свайго прэзідэнта, а ўвесь культурна-палітычны сьвет напэўна адгукнецца аб вялікіх заслугах Т. Г. Масарыка перад усім чалавецтвам. Беларуская калёнія ў Чэхаславацкай скромна далучаецца да гэтага святкавання чытаннем рэфератаў аб Масарыку.

Для азнаямлення беларускага грамадзянства з жыццём і культурна-палітычнаю працаю прэзідэнта Масарыка мы пазволім сабе даць тутакж кароткі нарыс яго жыцця, з якога відаць, што Масарык ня выйшаў не з шляхоцкае і ня з чыноўніцкае, але з беднай працоўнай сялянскай сям'і. Сваю няўпываную працаю ён дабіўся таго, што цяперка ўвесь сьвет паважае яго ня толькі, як мудрагійнага прэзідэнта, але як вучонага філэзафа-палітыка і магутнага праціўніка ўсялякага ўдзіску, фальшу, дэмагогіі і ўтапізма.

Тамаш Масарык радзіўся 7 сакавіка 1850 году ў Гаданіне, на Мараве, у славацкай сям'і, ад бедных бацькоў (бацька яго служыў парабкам-фурманом у панскім двары). Да 14 гадоў ён скончыў народную сельскую школу, вучыўся трохі ў нямецкай рэальнай школе і быў памочнікам сельскага вучыцеля. Далей ён быў пасланы ў Вены вучыцца мастацкага сельсарства. Убачыўшы, што малаток з накавальняй, клешчы, напільнік і станок не здаваліся яго пытливае думкі, ён пакінуў Вены і вярнуўся да бацькоў. Хочучы вучыцца далей і ня маючы за што, Масарык працаваў дома ў кузьні кавалём і разам вучыўся. Калі яму было 16 гадоў, ён ужо мог вытрымаць экзамен у другую класу гімназіі ў Боне, на Мараве. Там ён добра вучыўся і лічыўся першым вучнем сваёй класы. Але, як ён быў цэлам і душой больш дасяпелы, чым яго сябры, ды па сваім паглядом больш паступовы, а па характару адкрыты і ня любячы падхлебства, то часта паміж ім і яго школьнымі сябрамі, а нават часам і вучыцелямі ўзнімаўся спрэчка. Быстрая галава яго заўсёды хацела ўнікнуць у істоты рэчаў і дайсьці праўды. Цяжка было талентага вучня прымусяць верыць у тое, у што яго розум казаў ня верыць. Пасля ўсяго гэтага Масарык ізноў апынуўся ў Вене, дзе скончыў гімназію, там жа скончыў Унівэрсытэт і ў 1876 годзе дастаў ступень доктара філязофіі.

Яшчэ вучнем Масарык пільна вучыўся чужых моваў, а асабліва расейскай, французскай і ангельскай. Пааўнаўшы добра гэтыя мовы, ён ужо мог і другіх навучаць іх; гэтым ён дабіваў сабе грошы на жыццё ў чужым вялікім месце.

На Унівэрсытэце Масарык з усім сваім гарачым тэмперамантам увайшоў у студэнцкае жыццё Акадэмічнага саюза знайшоў у ім пільнага, цвярозага працаўніка і талентага прамоўцу, дзеля гэтага ён быў выбраны за старшыню акадэмічнага саюзу. Гэтак з часам—дзякуючы яго грамадзкай працы—з Масарыка выпрадаваўся культурны, грамадзянскі і палітычны дзеяч.

Знаўне чужых моў цягнула маладога доктара філязофіі да чужых краёў. Ён пабываў у Расеі, Францыі і Англіі і шмат разоў быў у Амэрыцы, дзе знайшоў сабе жонку па прозьвішчу Герыг і ажаніўся ў Нью-Йорку. Па амэрыканскаму звычайу ён прыняў на сябе і прозьвішча жонкі і дагэтуль падпісваецца: Tomasz-Garrigue Masaryk. Масарык жыў вельмі скромна з таго, што зарабляў сваёй працай.

Па сканчэнні навук ён быў вучыцелем гімназіі ў Вене, у 1879 г. быў назначаны доцэнтам Венскага (нямецкага) Унівэрсытэту, а ў 1882 г.—

прафэсарам чэскага Карлавага Унівэрсытэту ў Празе, дзе пачынаецца яго гарачая дзейнасьць на карысьць Чэхаславацкага народу. У 1883 г. ён закладзў журнал „Athenaeum“, у якім павёў барацьбу за ачыстку чэскай веды; у 1886 г. ў газэце „Czas“ вёў вострую барацьбу проці рэакцыйна-нацыяналістычнага грамадзянства, а ў навуковую працу і ў нацыянальна-палітычнае жыццё ўвёў асновы крытычнага рэалізму.—Гэта барацьба зблізіла яго з младачэскаю партыяй, ад якой ён у 1891 г. прыняў мандат дэпутата да Аўстрыйскага парламанту ў Вене, а ў 1892 г. быў таксама выбраны дэпутатам да Чэскага Земскага Сойму ў Празе. За гарачую працову ў Венскім парламанце, 18 лістапада 1892 г., у якой дамагаўся незалежнасьці чэскіх зямель, быў абвінавачаны немцамі ў здрадзе Аўстрыйскай дзяржавы. У 1893 г. зрокся палітыкі і двух мандатаў, заняўшыся толькі культурнай працай. Напісаў дзьве кнігі: „Філязофію чэскай гісторыі“ і „А пасланьніцтва чэскага народу“; апроч таго рэдагаваў газэту „Naszadoba“. У 1899 г. Масарык вытрымаў вялікую барацьбу за абарону жыда Гільзэра, абвінавачанага ў рытуальным забойстве хрысьціянскага хлопчыка. У 1907 г. ён ізноў быў выбраны дэпутатам да Венскага парламанту, дзе сьмела пачаў кампанію проці міністра закардонных спраў графа Эрэнталля, які, пры дапамозе шпіёна Фріджюнга, сфабракаваў палітычны працэс проці 53 заграбскіх харватаў, абвінавачваючы іх у здрадзе. Масарык сваю правату даказаў. Таксама ён заступіўся за прыкарпацкіх Украінцаў, якіх мадзьяры (венгры) абвінавачвалі ў здрадзе на карысьць Расеі.

У 1914 г., на пачатку сусветнай вайны Масарык не без небясьпекі ўдэк з Чэхіі заграціцу. За ўвесь час вайны ён пабываў у Галандыі, Італіі, Швайцарыі, Англіі, Францыі, Расеі (ня раз) і Амэрыцы, дзе працаваў на карысьць Чэхаславацкага народу, даказваючы, што Аўстра-Венгрыя павінна быць разбіта і славяне вызвалены. Маючы вялікую навуковую і культурна-палітычную падгатоўку, маючы шырокія пагляды, ён усюды знайшоў сабе шмат прыяцеляў і прыхільнікаў, як: у Францыі — праф. Дэніс, у Англіі — Скот Вятар (Selon Watson), у Амэрыцы — прэзідэнт Вільсон і інш., якія крэпка падтрымалі яго ідэю. Пры гэтай працы шмат памагаў яму удэкшы з Чэхіі раз за ім Д-р Эдвард Бэнэп, цяперашні міністар закардонных спраў.

Масарык напісаў больш за 80 кніг і брашур у чэскай, нямецкай, францускай, ангельскай і расейскай мовах на розныя тэмы, як напрыклад: аб сацыяльным пытаньні, аб палітыцы і дыпламатыі, аб рэлігіі, славянстве, клерыкалізьме, дэмакратыі, аб ідэалах гуманізму, аб навейшай філязофіі і рэлігіі, аб Яне Гусе, аб свабодзе сумленьня, аб сацыялізьме і марксізьме, аб алькагалізьме, аб вядзе і веры філязофіі, сацыялэгіі і рэлігіі, аб расейскай рэвалюцыі 1905 г., аб „Новай Эўропе“ і т. д.

Яго сьмела можна назваць неўтамімим і адважным барацьбітам за праўду, права і справядлівасьць, за чыстату думак і перакананьняў.

Чэхаславакі справядліва называлі Масарыка сваім бацькам—асвабадзіцелем і выбралі яго сваім прэзідэнтам аж да яго сьмерці.

Ня глядзячы на свае 75 гадоў, прэзідэнт Масарык пільна працуе ўмыслова і фізічна. Ён ранаіць кожны дзень лёгка і жвава езьдзіць конна і выглядаець досыць добра. Ад душы, пажадаем Яму добрага здароўя і даўгавечнасьці!

Мікола Вяршынін.

Прага Чэская

25 лютага 1925 г.

Як бачым, бясспрэчна маюць усе вымаганьня польскаму ўладаю кваліфікацыі на настаўнікаў прынамаю гэння 304 шчасліўцы, якія маюць сьцьверджанае ўладаю-ж абыватэльства. Але... і для іх школаў няма! Ів. Мялешка.

БАЦКІ! складайце школьнаму Інспэктару да 31 сакавіка дэкларацыі аб увядзеньні беларускай, выкладовай мовы ў Польскай школе, да якой вышы дзеці ходзяць вучыцца.

Што гэта знача?

Газэты падаюць, што быццам 10-га сакавіка (марца) маюць быць ужо адчынены ўрадовыя „беларускія“ вучыцельскія курсы, на якіх — апрача аднаго падмету: беларускае граматыкі—усё будзе выкладацца папольску. Вось жа ў сувязі з гэтым зьявілася характэрнае пісьмо аднаго беларускага настаўніка ў Бел. Цэнтр. Шк. Раду, напісанае 25/ІІ 1925 г., якое прыадкрывае заслону над укрытымі мэтамі арганізатараў гэнных „беларускіх“ курсаў для вучыцеляў, якія згаджаюцца даць падпіску, што „беларускае мовы ня ведаюць“...

Вось даслоўна гэтае пісьмо:

Пажананыя браты беларусы—настаўнікі!

У апошні момэнт у нас сярод настаўнікаў—беларусаў дужа востра пастаўлена справа: як бы паступіць на беларускія курсы, маючыя адчыніцца ў Вільні і Кракаве? Жаданьне гэтае такое вялікае, што болей-меней кожны настаўнік гатовы пайсьці на ўніжэньні, або на розныя закавычкі і кручкі, якія стаўляе нам польская ўлада. Прычынай гэтага зьяўляецца, я думаю, безрабоцьце і матарыяльная незабеспечанасьць. Вось, аб адной з гэтых закавычак, а можа і горш, я хачу расказаць Вам калегі—настаўнікі.

Інспэктар школьны Дзісьненскага павету разаслаў да кожнага настаўніка (b. pauczyciela szkół powsz. gosyjskich) папэры, каб яны явіліся ў Глыбокае на 16 лютага з дакумэнтамі. Нас, настаўнікаў, зьявілася ў Глыбокае каля 20-х. Прыём быў дужа няпрыхільны: каля 4 гадзін мы мусілі чакаць у калідоры, і толькі той з нас, хто пабываў у доктара і заплаціў 3 злотыя ў скарбовую касу, ды купіў на зл. гэрб. марак для доктарскага пасьведчаньня, — той быў дапушчаны да сэкратара.

Цікава адзначыць тут тое, што паданьне і жыццярэс вымагалі ў польскай мове. У мяне-ж жыццярэс быў напісаны ў беларускай мове, на што пан сэкратар доўга не згаджаўся і трэбаваў, каб я пераклаў папольску, калі-ж я адмовіўся, бо папольску не магу ператлумачыць тое, што напісаў пабеларуску, дык тады ён згадзіўся.

Ён-жа патрэбаваў, каб кожны падпісаў забавязаньне, што, калі скончыць курсы, то мусіць праслужыць настаўнікам 3 гады.

Ну, усё гэта нічога, але, калі сэкратар патрэбаваў подпісу, што „беларускай мовы не разумеем, дык нас дужа зацікавіла: як-жа мы, ураджоныя беларусы, ды не разумеем сваёй мовы? Тады прыйшоў з другой каморкі інспэктар і вытлумачыў гэтак: калі мы ня былі на беларускіх курсах і граматычна ня ведаем сваёй мовы, як належыць настаўніку, дык гэта ўсё роўна, што не разумеем беларускай мовы, і што гэтка-ка падпіска абавязкова трэба, калі хто хоча папасьці на курсы.

Мы доўга не згадзіліся з гэтым, але ў апошні час згадзіліся. Я цяпер дома і, прызнацца, дужа шкадую, што падпісаў гэтую дэкларацыю. Маё пачуцьцё гэтым дужа занепакоена.

Тут нешта хочучь зрабіць нядобрае для нас, настаўнікаў—беларусаў. Ніяк не дадумуюся, дзеля якіх мэтаў гэта ім патрэбна; ці ня хочучь яны з нас зрабіць польскіх настаўнікаў, а не беларускіх? Зварачаемся к Вам, Цэнтральная Беларускай Школьнай Рада, растлумачце нам гэтае здарэньне, а калі патрэбна, дык бараніце нас у газэце, што зроблена намі гэта не дабравольна, а прымусява.

I. Прыкладныя знаньні:

1) рэгенцыя курсы прайшлі 3 чал., 2) дашкольнага выхаваньня прайшлі 3 чал., 3) садоўніцтва і пчаларства прайшлі 4 чал., 4) сельска-гаспадарчыя прайшлі 5 чал.

III. Педагагічны стан:

1) бяз стажу 120 чал., 2) ад 1 да 2 гадоў 124 чал., 3) ад 2 да 5 гадоў 145 чал., 4) ад 5 узвыш 229 чал.

Як відаць з адказаў 20—23 табліцы, І, усе 628 настаўнікаў і настаўніц, калі ня скончылі, дык прынамыс вучыліся на дэпаўняючых настаўніцкіх курсах—яні беларускіх, так і польскіх, незалежна ад атрыманае асноўнае адукацыі. І толькі 19% ня мае педагагічнага стажу.

Паводле полу, адказаўшы на анкету дзеляцца гэтак: мужчынскага полу—417, жаночкага—211.

Цікава „геаграфія“ па зьдзелу вучыцельскіх сіл. Трэба тут перад усім адзначыць, што рад паведаў, як: Браслаўскі, Лунінецкі, Кобрынскі і Сакольскі зусім не адгукнуліся на анкету дзеля нявысьвешчых прычын. Па другіх паведах адгукнулася:

1) Наваградзкі 95 чал., 2) Нясьвіжскі 92 чал., 3) Слоніцкі 66 чал., 4) Влэйскі 63 чал., 5) Дзісьненскі 53 чал., 6) Лідзкі 31 чал., 7) Стаўпецкі 28 чал., 8) Ваўкавыскі 24 чал., 9) Пружанскі 23 чал., 10) Горадзенскі 23 чал., 11) Дунілавіцкі 23 чал., 12) Косаўскі 19 чал., 13) Беластоцкі 17 чал., 14) Бельскі 17 чал., 15) Валожынскі 16 чал., 16) Ві-

ленска-Троцкі 12 чал., 17) Ашмянскі 7 чал., 18) Баранавіцкі 6 чал., 19) Сьвянцянскі 4 чал., 20) Пінскі 4 чал., 21) Берасьцейскі 2 чал., 22) з-паза межаў Зах. Бел. 3 чал.—разам 628 чал.

Чым-жа займаюцца нашы настаўнікі? Ці многа сярод іх такіх шчасліўцаў, якія маюць магчымасьць працаваць згодна з сваёй прафэсіяй?

І на гэта дае адказ анкета, — адказ нязвычайна сумны і... нязвычайна характарны для культурнага жыцьця Зах. Беларусі наагул.

Аказваецца, што з агульнага ліку 628 настаўнікаў і настаўніц толькі 6 процантаў маюць магчымасьць займацца прафэсіянальнай працай: 30—у дзяржаўных школах (5 у беларускіх і 25 у польскіх), 10—у прыватных (выключна беларускіх). Наадварот, 94 процанты пазбаўлены магчымасьці вучыць свой народ!

Вось падрабна, чым займаюцца нашы настаўнікі:

1) зямляробствам 376 чал., або 60 проц., 2) у школах 40 чал., або 6 проц., 3) грамадз. працай 33 чал., або 5¹/₂ проц., 4) паддзённай працай 28 чал., або 4¹/₂ проц., 5) другімі заняткам 10 чал., або 1¹/₂ проц., 6) бяз ніякае працы 14 чал., або 2¹/₂ проц.

Урэшце, яшчэ адна—мо' найбольш „давітая“—кваліфікацыя, вымаганая ад нашых вучыцеляў: польскае абыватэльства. Вось, які адказ дала анкета:

1) мае абыватэльства 304 чал., 2) нявысьвешчана 180 чал., 3) ня мае 144 чал.

Ад Цэнтр. Беларус. Школьнае Рады.

да адозвы Цэнтральнай Беларускай Школьнай Рады „Да Беларускага Грамадзянства“ і спраставаньне часовай Інструкцыі, яні адчыніць прыватную беларускую школу, зьмешчаную ў газэце „Беларуская Доля“ ў № 6 ад 24-га студзеня 1925 года.

У адозве і інструкцыі праз памылку не ўпамынута аб тым, што радам з Таварыствамі Беларускай Школы ў Вільні і ў Радашкавічах у г. Наваградку ваяводзім існуе самастойнае Таварыства Беларускай Школы са статутам, зацьверджаным на Наваградзкі павет. Гэтае Таварыства ўжо вядзе культурна-асьветную працу ў Наваградчыне з 1921 году.

Даводзячы да ведама Беларускага Грамадзянства аб існаваньні і працы Наваградзкага Таварыства Беларускай Школы, гэтым Цэнтральная Беларускай Школьнай Рада дабаўляе да апублікаванай у № 6 газэты „Беларуская Доля“ інструкцыі, што ў Наваградзкім павеце адчыняе і ўтрымлівае беларускія школы Наваградзкае Таварыства Беларускай Школы, куды і могуць зьвяртацца жыхары Наваградзкага павету з заявамі аб адчыненні прыватных беларускіх школаў.

Парадак адчынення прыватных беларускіх школаў у Наваградзкім павеце праз Наваградзкае Таварыства Беларускай Школы той самы, што і праз Вільненскае й Радашкаўскае Таварыства.


Вільня, Віленская 12—6.

24/ІІ—1925 г.

Да 15-ых угодкаў Беларускага Тэатру у Вільні.

У тым нумары мы адзначылі яшчэ адзін з чысленых сёлета нашых культурных юбілеяў: пятнаццацілеце Беларускага тэатру ў Вільні.

Замест успаміну аб ім падаем ніжэй знімак з прадстаўлення „Па рэвізіі“ і галасы двух газет аб першым Беларускам вечары ў Вільні 12/25 лютага 1910 году: літоўскае „Viltis“ і польскае „Kurjer Litewski“.



Аляхновіч, Карсанюна, Бурбіс, Ч. Родзевіч, Мурашна, Арлоўскі.

„Viltis“. Літвіны шчыра вітаюць узрост нацыянальнай сьвядомасці ў беларусаў і жадаюць для іх далейшага развіцця. Апісваючы вечарынку, газета „Viltis“ доўга не затрымліваецца над камедыяй Кропівніцкага „Па рэвізіі“, і над тым, што там прадстаўлялі; затое аб песьнях піша вельмі што: „пад камандай п. Рагоўскага хор надта пекна прапаяў беларускія народныя песьні. У кожнай драбніцы відаць было работу праўдзівага артыста. Простыя беларускія песьні на сцэне прыдбалі сабе немалую артыстычную вартасць“. — „Далей шлі беларускія народныя танцы: Юрка, Лавоніха, Мяцеліца, Верабей, — танцоры скакалі іх так жыва, так гарача, што ажно заваражылі ўсю публіку. Дзяўчаты і мужчыны ўсе былі ў праўдзівых народных вопратках, каторыя выглядалі надта пекна. З песьняў, танцаў і вопратак вела шырокім

Палесьсем, вела душой Беларускага народу“ — „Шкада, што мы, літвіны, ня маема сваіх мужчынскіх нацыянальных вопратак“ — кажа ўкаўцы „Viltis“.

„Kurjer Litewski“ сваю стацыю пачынае так: „На салі поўна... і гарача. На падняцце тэмпературы ўплывае, відочна, тое гарачае настраенне, з якім публіка вітае кожны нумар праграмы... Відаць шэрыя сьвіткі, каларовыя гарэцікі — гэта невялічкая яшчэ жменька Беларускай інтэлігенцыі, прыбраная ў народны адзетак, вітае гасцей, гэта — гаспадары вечара.

„Скуль жа гэтае гарачае настраенне?“

„Бо-са сцэны плыве песьня, каторую пяць рады зробленых гаротнікоў, пастунаючых пишчанай мяккой з сярпамі на плячах, каторыя мігаюць бледным сьвятлом у праменнях задыячага сонца; бо на сцэне пры сельскай убогай музыцы сунецца харавод, каторы так часта бачыў кожны на дажынках ці іншым сельскім сьвяце, бо ўвесь гэты вечар авеены той сумнотай, якая плыве з палескіх нізін, з пушч, ройстаў і бязбрэжных лугоў. Бо загаварыла паэзія народу...

„Жменька людзей гарачага сэрца і добрай волі, каторыя, не шкадуючы сіл і поту, працуюць над падняццем сваіх братоў, прыгатавала гэты першы паказ, пакуль што яшчэ невялічкага багацьця народнага. — Ад іх гарачы дух перадаўся публіцы і вызваў тое шчырае, гарачае настраенне, якое панавала праз увесь вечар.

„Праграма ня была лішне багатай... Ды і ня сіліліся на надзвычайныя рэчы. Далі з поўнай прастатой тое, што здалелі“.

Важнейшыя здарэнні.

У Польшчы.

Новы ўрадовы законапраект аб пасольскіх мітынгах.

Урад Тугутта-Ратайскага падаў у Сойм гэты законапраект:

„Закон аб сабранных, якія склікаюць сябры законадаўчых Палат.

1. Дэпутаты Сойму і Сэнату маюць права склікаць спецыяльныя сабранні, каб паведамляць насяленне аб дзеяльнасці Сойму і Сэнату.

2. Сабранні гэтыя звальняюцца ад абавязку атрымліваць дазвол прадугледжаны ў існуючых законах аб сабранных. Трэба толькі ня менш, як за 24 гадзіны, заяўляць аб сабранны.

3. Рада міністраў, па прапавыці міністра ўнутраных спраў, мае права часова — ня больш, як на 3 месяцы — скасаваць сілу гэтага закону ў тых ці іншых мясцовасцях дзяржавы — з увагі на істнаванне там варункаў, пагражаючых бяспечнасці дзяржавы, ці грамадзкаму ладу.

Гэты закон не тасуецца ў мясцовасцях, дзе ўведзены ваенны ці вынятковы стан. (1)

4. Выкананне закона даручаецца міністру ўнутраных спраў.

5. Закон уваходзіць у сілу праз 14 дзён ад дня яго апублікавання...

Што-ж кажа і што дае (ці лепш адбірае) гэты законапраект?

Перад усім і прынцыпова ён — абмянае канстытуцыю.

У арт. 124 Канстытуцыі сказана найвыразней, што Рада Міністраў — у параўменні з п. Прэзідэнтам можа прыпыніць часова тая ці іншыя загарантаваныя канстытуцыяй правы і вольнасці грамадзян — у выпадках пагрозы публічнай бяспечнасці, але толькі пасля і на момант прынятага ў законадаўчым парадку — закону аб вынятковым стане. Дык вось, — або — гэты новы законапраект і зьяўляецца гэтай прадугледжанай Канстытуцыяй „Ustawa o stanie wyjątkowym“, і на ім трэба зусім выразна павесіць Тугуттаўскі „sztyl“ (вывеску), але і тады згоды адной толькі Рады Міністраў для часовага спынення канстытуцыйных гарантыяў грамадзян рэспублікі — яшчэ мала: трэба яшчэ — „zezwoleńia“ п. Прэзідэнта; або гэта ўрадовы праект — груба гвалціць канстытуцыю.

Але астаецца яшчэ вялікае пытаньне, ці арт. 124, кажучы аб „zawieszeniu praw obywateli“, мае на мыслі дэпутатаў, якія маюць зусім асобныя палітычныя правы, як прадстаўнікі народу, да якога паводле арт. 2 Канстытуцыі — „належаць найвышэйшая (zwierzchnie) ўлада у Рэспубліцы“...

Дык яны — паслы і сэнатары — маюць асобныя гарантыі вольнасці і нятыкальнасці, якіх ня

можа, калі захоча „zawieszać“, Рада Міністраў — нават з „zezwoleńia“ п. Прэзідэнта.

Сойм большасцю 184 проці 137 прыняў у першым чытанні законапраект аб пасольскіх сабранных і аддаў яго да апрэцоўкі ў камісію, прабег гэтага цікавага паседжання Сойму дамо ў наступным нумары.

Результат галасавання быў спаткавы лявіцай — з вялізарным абурэннем і скандаламі. Дыт было з чаго, — бо законапраект прынцыпова парушае Канстытуцыю.

Новыя рэзалюцыі „пястоўцаў“.

На нарадзе галоўнага ўраду „пястоўцаў“ прыняты рэзалюцыі, якія сцвярджаюць, што „агульнае вонкавае і ўнутранае палажэнне Польшчы за апошнія часы пагоршылася“, што „палітыка ўраду, — беспраграмавая і хістачная, вядзецца з дня на дзень, — без „кантакту ўраду з Соймам“...

Каб усё „палепшылася“, кажуць між радкоў „вітасы“ і „вітосікі“, трэба ізноў запрасіць да ўлады „Хіена-Пяста“, у якіх ёсць прынамся — праграма!..

Дзіўна толькі, — чаму-ж гэта „кіруючы“ ішчэ ўрадам „Хіена-Пяста“, сам п. Вітас усё казаў, што „będzie gorzej“.. А мо — каму „gorzej“, а „Хіена-Пясту“ ляпей.

Але — ці-ж запраўды ўжо так „блага“ п. п. хіенцам і пястоўцам — абшарнікам і асаднікам,

Ад. Станкевіч.

Доктар Фрэнцішак Скарына — першы друкар беларускі.
(1525—1925).

IV. Жыццё Фр. Скарыны.

Ня многа вестак дайшло да нас аб жыцці вялікага Беларускага культурніка Фр. Скарыны. І нічога дзіўнага: раз, што мінула ўжо ад часу Скарыны 400 гадоў з добрай лішкай, а другі раз, што Фр. Скарына вялікімі сваімі думкамі апырэдзіў сучаснасць сваю на цэлыя стагоддзі. Дык нямногія яго ў тых часы разумелі і цанілі. Дзеля гэтага мала захавалася і вестак аб жыцці Фр. Скарыны.

Сяньня, калі адбываецца вялікая справа культурнага адраджэння Беларускага народу, дзеля якога яшчэ 400 гадоў назад Фр. Скарына засяваў зерне і закладаў асновы, мы ясна адчуваем недахват вестак аб Скарыне і прымушаны збіраць аб ім хоць тое, што да нас дайшло. Гэтак бывае бадай заўсёды з вялікімі людзьмі!..

Час нарадзінаў Фр. Скарыны прыпадае больш-менш на 1490 г. Ведамы ёсць, што Скарына ў 1504 г. паступіў у Кракаўскі Універсітэт, у які прымаў кандыдатаў, меўшых ня менш 14 гадоў ад роду, знача, прыблізна на 1490 г. прыпадаюць яго нарадзіны.

І так год нарадзінаў Скарыны толькі прыбліжны. Затое пэўнай ёсць справа яго народнасць і мейца паходжання. Па народнасці Скарына — Беларус, родам з Полацку: „Из славнаго града Полоцка“, часта кажа ён аб сабе ў сваіх выданьнях. „Аз... наражэныя вь рускомь языку“, так-жа аб сабе выражаецца Скарына ў уступным слове да кнігі Давеля. У іншых падобных уступных

словах завець ён гэтую „рускую“ мову сваёй прыроднай: „природный язык“. А ў прадслоўі да сваёй першай друкаванай кнігі (Псалтэр 1517 г.) Скарына аб'ясняе сваю дзейнасць на карысць Беларускага народу: „своей братии Руси“, дзеля Беларускага пісьменства, наболей сь тое прычыны, імя ня милостивый Бог сь того языка на светъ пустиль“.

А калі возьмем пад увагу пэўнасць філэлагіі, гісторыі і этнографіі, што і гэная мова „руская“ і гэная „братия Руси“, аб якіх кажа Скарына, гэта ёсць тая-ж сянённыя ў сваёй аснове Беларускай мовы і той-жа сянённыя Беларускі народ, дык ня можа быць у нас сумлявання аб тым, што сапраўды Скарына вядзецца сваю гутарку аб Беларускай мове, аб Беларускам народзе і, што ён сам Беларус „прирожденный“.

Якой быў веры Фр. Скарына — праваслаўнай, ці каталіцкай, — напэўна няведама.

Яго першае імя Югу (Георги), знае пераважна (хоць ня выключна) сярод праваслаўных, далей той факт, што, як кажа Владимиров у сваёй монографіі аб Скарыне, у канцы XV ст., і нават у пачатку XVI ст. ў Полацку ня было яшчэ ніводнага каталіцкага касьцёла, а ўсе Палачане былі Беларусы праваслаўныя, а так-жа ўрэшце і ўся літэратурная дзейнасць Скарыны і прыгатаваньне да яе — прамаўляюць за праваслаўную веру Скарыны.

З другога-ж боку, яго другое (пазнейшае) імя: Францішак, імя пераважна каталіцкае, яго пастаянная лучнасць з Вільняй і ўгадаваньне ў каталіцкім Кракаве і каталіцкай заганіцай, а так-жа той факт, што ў XV і XVI ст. на Беларусі былі староннікі ўніі Каталіцкага Касьцёла з Праваслаўнай Царквой, якую (ўнію) папыраў у нас вядомы Маскоўскі ўцякач мітрапаліт Ізідор, — прамаўляюць у пэўнай меры і за веру каталіцкую Фр. Скарыны.

Словам, напэўна вера Фр. Скарыны няведама, Ведамы затое толькі факт, што ён ня быў

абаронцам, ці староннікам аднаго з успомненых вызнаньняў у вузкім значэнні. Ён быў вялікім Беларусам хрысьціянінам і гуманістам агулам, каторы даў Біблію, як аснову тады ўсякай веды Беларускаму Народу ў яго роднай Беларускай мове і заклаў асновы да ўводзін гэтага народу ў агульна людскую сям'ю.

Аб бацькох Фр. Скарыны і аб яго жыццёвых варунках бадай што няведама нічога. З актаў XVI ст. ведама толькі тое, што сям'я Скарынаў была заможная: мела ў Полацку нярухомую маёмасць і была ў зносінах з Вільняй і з Нямецкай.

Зносіны гэтыя мелі вялікае значэнне ў жыцці Скарыны. Праз іх сям'я Скарынаў мела пастаянны стык з культурай Заходняй Эўропы, а прад усім з культурным цэнтрам краёвым Вільняй. З Вільні ў той час, як ужо ведаем, многія Беларусы і Літоўцы езьдзілі на навуку заганіцу агулам, а найбольш у польскі Кракаў.

Дык вось-жа і Фр. Скарына атрымаў пачатковую навуку дома, маючы якіх гадоў 14, апынуўся там жа.

У рукапісных актах Кракаўскага Універсітэту 1504 г. гаворыцца: „Franciscus Luce de Plozko, solvit 2 gr.“, што пабеларуску знача: Францішак сын Лукаша з Полацка заплаціў 2 грошы. Гэтыя два грошы, як уступная плата, вымагалася ад кожнага паступаючага ў універсітэт студэнта.

Пасля двух гадоў навукі ў Кракаве ў 1506 г. Фр. Скарына дастаў там першую вучоную ступень бакалара філэзофіі. Аб гэтым здарэнні ў жыцці Фр. Скарыны ўспамінаецца ў тых-ша актах Універсітэту, у якіх гаворыцца, што ў 1506 г. між іншым атрымаў успомненую ступень „Franciscus de Poloczko, Lithuanus“.

У той час на заганічных універсітэтах вучылі сем свабодных навук, дык прайшоў іх так-жа Скарына і ў Кракаве. Вось гэтыя навукі: граматыка, лэгіка, рыторыка, фізыка, арыфметыка і

прынася ў нас на „Крэсах“,—і пры ўрадзе п. п. Грабскага Тугутта?

Святочныя дні ў Польшчы.

Сойм адкінуў прапавізію ўраду—скасаваць святы: другі дзень Каляд, Вялікадня і Тройцы і—2 лютага. Усе гэтыя святы астаюцца надалей, як было дагэтуль.

Працэсы выданых Соймам паслоў.

„Słowo Polskie“ паведамляе, што справы выданых Соймам 4-х украінскіх паслоў маюць разглядацца ў пачатку сакавіка—у Крэмянцы.

Тарговы абмен паміж Польшчай і ССРР.

„Экономическая Жизнь“ падае цікавыя лічбы... кантрабанднага абмену тавараў на польска-расейскай граніцы.—За 10 месяцаў 1924 году легальны ўвоз у ССРР быў на 7,364,000 руб., а варгасць кантрабанднага ўвоза за той-жа час дасягнула да 14,061,000 руб., гэта значыць была амаль не ўдвая больш!

Новы замах—на парохавыя склады ў Львове.

Польскія газеты пішуць, што ваеннаму патрулю ўдалося перашкодзіць падрыхтаванаму ўзрыву вялізарных складаў амуніцыі пад Львовам. Схопленыя каля дроту, працягнутага для ўзрыву электрычным токам, двое людзей — Штром і Мадэля, як пішуць, мелі пры сабе большавіцкія грошы (?), расейскія паперы, дакумэнты ў расейскай мове і запасны дрот, але яны абодва прырачаць абвінавачанню.

Ваенныя эксперты сцвярдзілі вялікую небяспеку ад магчымага ўзрыва, хаця, як пішуць газеты, паложаны быў пад мур складу толькі канец дроту.

Крывавыя разрухі ў фабрыцы ў Лодзі.

24 лютага ў фабрыцы Шайблера ў Лодзі—у сувязі з выдаленнем часці работнікаў і пералажэннем на астаўшыхся ўсёе работы выдаленых—узьяніліся разрухі, у часе якіх цяжка ранены дырэктар фабрыкі Кокель.

Нячуванае надужыцце.

Паліцэйская ўлада ў м. Лешна (ў Пазнані) самавольна і без усякіх падставаў аб'явіла вар'ятам рэдактара мясцовай польскай радыкальнай газеты п. Мігдалевіча (ведама-ж, за яго няпрямую пісаніну ў газэце!) і паслала да яго кватэры агентаў, каб яго арыштаваць і пасадаціць у дом вар'ятаў... Але рэдактар ня даў маху — удзёк на вёску, адкуль паехаў у Варшаву і там дабіўся таго, каб яго агледзелі дактары-спецыялісты і выдалі яму пасведчаньне, што ён усяім здаровы... Аднак, ведаючы, што паліцыя яго места знойдзе іншую прычэпку, каб на ім памсціцца, ён дабіўся ў Варшаве, каб міністар унутр. спраў забараніў паліцыі яго чапаць.

Але на помач паліцыі прышла пракуратура, якая пачала знаходзіць проці яго розныя грахі... І вось бедны рэдактар, аб'яліўшыся перад адміністрацыйнай уладай у сваім „вар'яцтве“, пачаў цяпер бараніцца ад напасьцяў судовай, — абіваючы парогі ўжо не міністэрства ўнутр. спраў, але справядлівасці.

У сувязі з гэтай справай гожа прыпомніць, што калісь ведамы расейскі мысьліцель Чаадаев

быў-за свае знамянітыя „філязафічныя пісьмы“ — указаў самога Мікалая І абвешчаны вар'ятам і пасаджаны пад „хатні арышт“. Але-ж тое зрабіў „неабмяжаваны самадзержца“, які аднойчы выдаў „высочайшае повеленіе“ нейкую — „ашуканую“ ахвіцэрам паненку лічыць і ўважаць, як раней, „девіцей“ (нявінай).

Заграніцай.

Сьмерць прэзыдэнта Нямецкай Рэспублікі.

28 лютага скончыў жыццё прэзыдэнт нямецкай рэспублікі Эбэрт. 4 сакавіка цела нябожчыка перавезлі ў Гейдэльбэрг, дзе ён урадзіўся і дзе нааўтрае адбыліся ўрачыстыя пахароны.

Вельмі цікавая біяграфія памершага прэзыдэнта. Надобна другому знамянітаму правадыру нямецкай сацыял-дэмакратыі, Бэбэлю, і Эбэрт радзіўся ў сям'і работніка і сыярыша працаваў і сам у майстэрні сёдаў. Вырасшы, малады работнік пачаў арганізацыйную працу ў сваім фаху. Пасьля пакінуў фах сядлярскі і пачаў працаваць у сацыял-дэмакратычнай газэце ў Брэмеце.

У хуткім часе Эбэрт высюваецца на кіраўнічы становішчы ў сацыялістычнай партыі Нямецчыны і ўваходзе ў яе прэзыдыум, разьвіваючы шырокую арганізацыйную працу. У 1913 г. яго выбіраюць наступнікам Бэбэля на становішча галавы ўсёе партыі. У часе вайны Эбэрт разам з Шэйдэманам занялі пазіцыю—„бароны краю“ і падтрымлівалі ўрад кайзэра. Пасьля выбуху рэвалюцыі яго група вяла вострую барацьбу з камунізмам.

У 1919 нацыянальнае сабрание ў Вэймары выбрала Эбэрта тым часовым прэзыдэнтам рэспублікі, а ў 1922 г. па пастанове партыі—сацыял-дэмакратаў, дэмакратаў, цэнтру і людюцаў — ён згадзіўся быць прэзыдэнтам да 1925 году, калі павінны былі адбыцца ўжо першыя нармальныя выбары прэзыдэнта.

Да гэтай хвіліны Эбэрт не даждў. Эбэрт быў самавукам, ня скончыў нічога, апроча пачатковай народнай школы, але сам сабе і з сябе вырабіў бяспыннай і ўпорнай працай высока-інтэлігентнага і маральнага як чалавека так і грамадзяніна.

Добра таму краю, дзе дарога да найвышэйшае ўлады адчынена таленту, энэргіі і чэснасьці, незалежна ад стану і паходжаньня, з шырокага і глыбокага мора працоўнага народу.

Выбары новага прэзыдэнта.

Нямецкая канстытуцыя прадугледжывае выбар прэзыдэнта на 7 гадоў асобным усенародным галасаваньнем. Выбары гэтыя маюць адбыцца 26 сакавіка. Маюць быць выстаўлены 4 кандыдатуры: Маркса (цэнтр, дэмакр. і сацыял-дэм.), Лютэр (правіца), Куно (прамыслоўцы) і няведомы йшчэ кандыдат камуністаў.

Сьмерць Брантінга.

Памёр вядомы правадыр швэдзкіх сацыялістаў, былы прэм'ер ураду Швэцыі і прадстаўнік яе ў Ліге Народаў.

У Радзе Лігі Брантінг быў адным з найбольш актыўных і ўплывовых дзеячоў і—найбольш шчырым і шляхотным абаронцам правоў малых народаў і меншасцяў — ад нацыянальных дзяржаўных жываедаў, стварыўшых гэтую „акцыйную

суполку“ ўзаемнай аскурацыі добрага апэтыту і спакойнага травення.

Сэсія Рады Лігі Народаў.

У гэтым месяцы сакавіку мае адбыцца вельмі важная чарговая сэсія Рады Лігі Народаў, якая павінна вырашыць цэлы рад міжнародных спраў і спрэчак. Важнасьць гэтай сэсіі будзе яснай, калі мы коротка пералічым галоўныя з гэтых спраў. Дык вось праграма сэсіі: справы англа-турэцкага канфлікту за Мосуль і англа-ягіпецкага за Судан, на разглядзе якіх будзе прысутны сам Чэмбэрлен; справа грэцка-турэцкага канфлікту за патрыярха; справа баўгарскай скаргі на турэцкі ўрад—за гвалты над баўгарскай меншасцяй у Турцыі; урэшце—аж цэлых 9 пытанняў, ці спрэчных пунктаў—у справе польска-гданскага канфлікту.

Сэкрэтарыят Лігі Народаў сыярыша паставіў быў першым пунктам праграмы гэтае сэсіі справу „жэнеўскага пратаколу“—аб „бяспечнасьці, разбраеньні і арбітражу“, які так хоча аканчальна зацьвярдзіць Францыя. Але англійскі мін. Чэмбэрлен, які ўжо пачаў збірацца ў Жэневу праз Парыж, заявіў рашуча, што яго ўрад „яшчэ не гатовы“ да гэтага „Пратаколу“. Дык, відаць, гэты галоўны пункт, дзеля якога на апошнім агульным сабраньні Лігі была назначана сэсія Рады, будзе зьяняты з павесткі апошняе.

Тарговая ўмова між Францыяй і Нямецчынай.

28 лютага ў Парыжу падпісана тарговая ўмова, але толькі тымчасовая, паміж Нямецчынай і Францыяй.

Англія і ССРР.

ПАТ наказуе: адказываючы на запытаньне ў Парляманце, Чэмбэрлен заявіў, што англійскі ўрад ня лічыць магчымым — у сучасных варунках—выслаць свайго пасла ў Маскву.

Амэрыка і ССРР.

З Вашынгтону (сталіца Амэрык. Злучаных Штатаў) пішуць, што ўжо у тым тыдні прэзыдэнт Кулідж, сэнатар Бора і міністар загр. спраў Кельдэг маюць адбыць парад з лідэрамі партыі ў Сэнаце ў справе прызнанья ССРР.

Грэцка-турэцкі канфлікт.

У сувязі з канфліктам з Турцыяй Грэцыя пачала рабіць заходы, каб увайсці ў саюз з Югаславіяй, ды нават—на наступным зьездзе Малае Антанты—20—25 сакавіка — мае абгаварывацца справа ўваходу Грэцыі ў склад М.-Антанты.

У сувязі з апошнімі крокамі Грэцыі, а таксама—з паўстаньнем Курдаў,—Турцыя ізноў змабілізавала запасныя з пяціх новых гадоў.

Канстантынопальскі патрыярх зрокся сану.

Як пішуць з Афін (сталіца Грэцыі), патрыярх Канстантын згадзіўся зьняць з сябе сан патрыярха, каб даць магчымасьць у Канстантынопалі выбраць новага і тым зьліквідаваць грэцка-турэцкі канфлікт.

Студэнцкія разрухі ў Румыніі.

З Букарэшту паведамляюць аб зачыненьні Унівэрсытэту — з прычыны студэнцкіх разрухаў. Унівэрсытэт заняты паліцыяй і войскам. У часе

геомэтрыя, музыка, астрономія і навука ўкладаць каляндар.

Сярод прафэсараў Скарыны быў выдатны тагачасны вучоны Ян Глоговскі і Міхал Вяціслаўскі.

Апрача філэзофіі, Скарына цікавіўся ня мала тэолёгіяй і мэдыцынай. Тэолёгію мог ён знайсці ў Кракаве і, відаць, у меру магчымасьці знаёміўся там і з гэтай навукай.

Значна больш клопату меў Фр. Скарына з мэдыцынай. Быў, праўда, у Кракаўскім Унівэрсытэце аддзел мэдыцыны, але, як кажа Лукашэвіч у сваёй працы „Historia szkół w Koronie i w Wielkim Księstwie Litewskim (III. 1851 г. str. 27), аддзел гэты быў у заняпадзе і толькі ў 1526 г. быў выпушчаны першы мэдык. Вось-жа і Скарына, так як і іншыя студэнты Кракаўскага Унівэрсытэту, вучоную ступень доктара мэдыцыны павінен быў атрымаць заганіцай.

У 1506 г. Фр. Скарына пакінуў Кракаў і праз шэсьць гадоў негдзе вучыўся заганіцай тэолёгіі і мэдыцыны. Але гдзе—няведама. Тут недзе Скарына здабыў новую вучоную ступень—доктара „eximiazum artium“. Апрача навукі, Скарына прыглядаўся да культурнага жыцця Эўропы і пазнаваўся бліжэй з друкарскай штукай.

Да слаўнай у той час вучэльні залічаўся ўнівэрсытэт у Італіі, у месце Падуі. Найбольш ён славіўся мэдыцынай. Вось-жа наш Скарына ў 1512 годзе і прыбыў сюды. Вось, што даведываемся мы аб быцці тут Скарыны з дакумэнтаў 1512 г. ў Падуі.

Прыбуўшы ў Падуі, наш малады вучоны зьявляўся да заступніка прыора доктара Тадеўша Мусаті, які, відаць, пазнаўся на варгасці гэтага Беларуса і заапекаваўся ім. Скарына жадаў экзаменавацца на доктара мэдыцыны.

Т. Мусаті склікаў сход прафэсараў мэдыцыны і азнайміў іх, што з далёкіх краёў прыбыў у Падуі дужа вучоны, але бедны, маладаян (doctus simul juvenis pauper), ужо маючы вучоную ступень доктара „artium“, па імені Франціш сын Лукаша,

Скарына, Русь з Полапка (dominus Franciscus Scoriga de Poloczko Russenus) і просіць дазволіць здаваць яму экзамен на доктара мэдыцыны дарма (de gratia speciali ac amore Dei).

Сход, выслушаўшы ўважна самога Скарыну, прыхіліўся да яго просьбы.

На другі дзень 6-га лістапада ў прысутнасьці 14 прафэсараў мэдыцыны адбыўся Скарыны паярэдні экзамен, які Скарына здаў дужа добра і быў дапушчаны здаваць экзамен далейшы — на доктара мэдыцыны.

Праз некалькі дзён, 9-га лістапада 1512 г., сабралася ў біскупскі палац уся мэдычная падуанская Колегія, і пачаўся экзамен Скарыны.

Усе прафэсары задавалі яму пытаньні, а Скарына ўсім адказваў нязвычайна разумна і цвёрда бараніў свае думкі. Укавцы Скарына аднагалосна быў прызнаны доктарам мэдыцыны.

Гэтак стаўся наш Скарына на Усходзе Эўропы першым доктарам мэдыцыны, або, як ён сам падпісваўся: „въ ленарскихъ наукахъ донторъ“, ці так-жа: „въ наукахъ вызволенихъ и въ ленарскихъ донторъ“.

Пасьля гэтага ўзноў зацэраецца след Скарыны. Малады доктар пашоў, пэўна, пяхатой дамоў, да Полапка, і тут пачаў шукаць грашовых спосабаў, каб распачаць друкаваньне так патрэбных Беларускаму народу кніжак. Пабыўаў ён так-жа і ў Вільні, сталіцы Беларуска-Літоўскай дзяржавы і пазнаёміўся з многімі віленскімі мяшчанамі і братчыкамі, на кошт каторых пасьля і друкаваў свае кніжкі.

І вось, Скарына задумаў вялікую думку—перакласці ўсю Біблію на тагачасную беларускую літэратурную мову і надрукаваць іх.

Дабіў сабе Скарына патрэбныя рукапісы і каля 1516 г. паехаў у Чэхію, да Прагі. Кракаў абмінуў Скарына, успамінаючы, відаць, сумны канец Фіоля.

У 1517 г. Скарына ўжо знаходзіцца ў Празе, дзе працуе над перакладам біблейскіх кніг і над

іх надрукаваньнем. Знашліся асобы, што памагалі Скарыне, чым маглі. Прад усім былі яму памочны, як грашмі; так, магчыма, і рукапісамі і маральнай парадай, віленскія мяшчане: Богдан Онькаў, Якуб Бабіч і інш.

Скарына залажыў у Празе ўласную друкарню і ў найлепшых нямецкіх майстроў заказаў зрабіць чаранкі (літары) і патрэбныя друкарскія прылады.

Кнігі выдавае Скарына ў сьвет адну за адной. Першым паявіўся найбольш патрэбны ў практыцы Псалтыр 6-га жніўня 1517 г., а за ім усе іншыя. Ад 1517 да 1519 г. г.—значыць за два гады,—Скарына ў Празе выпусціў 22 кніжкі.

Ува ўсіх пасьлеслоўях Скарыны знаходзіцца выражэньні: Кніга выдана „повлєніемъ, працею и выкладомъ Скорины“. Або яшчэ ясьней у пасьлеслоўі да кнігі Эсфір: „вылошена працею и вытеснена повлєніемъ Скорины“. А ёсьць і такія выражэньні: „Казаль есмь тиснути“, з гэтага відаць, што сам Скарына, калі і ня быў складальнікам кніжак, дык ён перакладаў іх на беларускую мову і, магчыма, сам карэктаваў іх.

Аднак, праца Скарыны ў Празе па выданьні ўспомненых кніжак—у 1519 г. спынілася. Відаць, не сядзелася яму там, цягнула яго на Бацькаўшчыну. „Люди,—кажа Скарына,—ягде зродилися и уснормлены суть, по бозе, въ тому мѣсту великую ласку имають“. Закласці друкарства на роднай зямлі, відаць, было галоўнай мэтай Скарыны.

Дык пакідае наш друкар Прагу, забірае з сабой кніжкі, чаранкі і друкарскія прылады перабіраецца ў Вільню і тут у доме бурмістра Якуба Бабіча закладаець друкарню, у якой друкае ў 1525 г. „Апостола“ і „Малую Подорожную Книжичу“.

І вось, на гэтых дзв'юх кніжках на жалі і спынілася ў Вільні друкарска-выдавецкая і літэратурная дзейнасьць Скарыны. Што за прычыны? Напэўна няведама, але мусіла іх быць многа і рознага роду.

Прад усім сучасныя яму багачы—мяшчэне не

разрухаў 3 студэнты цяжка ранены, 20 арыштаваны.

Знаёмы нам добра абраз—з царскай Расеі.

Палажэньне ў Пэрсіі.

Пэрсідзкі прэм'ер Рыза-Хан атрымаў ад Мэд-жыліса (Парляманту) паўнамоцтва быць галоўным камандзірам арміі і гэтакім чынам фактычна зрабіўся ваенным дыктарам Краю. — Дык цяпер ён мае магчымасьць павясяці рашучую акцыю дзеля скасаваньня ў Пэрсіі манархіі, што пачаў ужо колькі гадоў назад. Рыза-Хан заявіў у Мэджлісе, што ўрад пастанавіў папрасіць рашуча Шаха, каб той... вярнуўся да Краю.

Як ведама, шах ужо шмат часу сядзіць сабе ў Парыжу, ці езьдзіць на курортах, вядучы вельмі вясялае жыццё — у розных шулернях і шантанах... Ведама-ж, не на што добрае выклікае Рыза-Хан пэрсідзкага манарха... Але, калі ён адмовіцца прыехаць да свайго „ўкаханнага“ народу, дык яго проста скінуць з трону.

Рыза-Хан ужо даўно працуе над тым, каб зваліць манархію ў Пэрсіі, але дагэтуль гэтаму рашуча перашкаджала магутнае ў Пэрсіі мусульманскае духавенства (муллы-шыіты), якія заяўлялі, што „рэспубліка нягодна з магамэтанскай рэлігіяй“... Але трэба думаць, што пасля абвешчання рэспублікі ў магамэтанскай Турцыі, а галоўнае — пасля скампрамітаваньня дынастыі ў Краю і ўмацаваньня энэргічнага і спрытнага Рыза-Хана, гэты шчыры рэспубліканец, здаецца, здалеў паразумецца з мулламі, абяцаўшы ім, што рэспубліка будзе ня менш за манархію прыхільна... да кіпаньня... зычлівых для яе духоўных айцоў і... ня менш грознай для непакорных.

Можна думаць, што рэспубліка хутка будзе афіцыйна абвешчана сьвятой...

Страшны выбух у Бразыліі.

У адным з местаў Бразыліі зрабіўся страшны выбух ваенных складаў. Каля 100 асоб забіта, 600 ранена, 3,000 дамоў зруйнавана.

„Разбраеньне сьвету“ неак адбываецца само сабой, — ня глядзячы на ўсе... шляхотныя высілкі — „пацыфістаў“.

„Слугі божыя“.

У бюджэце п. Грабскага на 1925 год праду-гледжаны вялізарныя сумы на ўтрыманьне коштам народу нашых „айцоў духоўных“. Агулам правачана на гэта звыш 16 мільянаў злотых.

Гэта ня знача, што прыняцьце ўтрыманьня духавенства на кошт дзяржаўнага скарбу аблягчыць беспасярэдня паборы „айцоў духоўных“ з народу: наадварот, усё, што з нас бралі дагэтуль, брацімудь і далей, а скарб будзе да ўсяго гэтага йшчэ даплачваць!

Ведама, лівіную долю казённае дапамогі брацімець наталічнае духавенства: 14½ мільянаў злотых. На пэнсіі яму будзе выдана 12,702,128 зл., з якіх утрымліваюцца: 2 кардыналы, 4 архіепіскапы, 1 князь-біскуп (кракаўскі), 16 дыцэзіяльных (эпархіяльных) біскупаў, 21 біскупаў-суфраганаў, 232 сяброў капітулаў, 138 кансысторскіх урадоўцаў, 6,564 пробашчы, 510 рэктароў філіяльных касцёлаў, 2,576 ксяндзоў вікарных, 529 ма-нахаў, 175 прафэсароў сэмінарыяў, 27 прафэсароў

разумелі так глыбока друкарскай і літэратурнай дэяльнасьці Скарыны, дык і апэка іх грашовая не заўсёды была пэўнай. Сяньня яна была, а заўтра яе магло ня быць — панская ласка на рабым каві езьдзіць — Бібліі, Апостала і Падарожнай Кніжыцы Скарынаўскім мэцэнатам магло быць зусім досець. Далей іх думцы магло ня быць ходу.

Ня спрыялі так-жа працы Скарыны яго асабістыя варункі. Ён абяднеў у Вільні цалком: Брат Скарыны, Іван, з якім Францішак меў супольную маемасьць, заблутаў свае справы, а гэтым самым і матар'яльнае палажэньне свайго брата. Пачаліся судовыя працэсы, якія мала таго, што адрывалі Скарыну ад культурнай працы, але давалі да таго, што маемасьць яго была сканфіскавана. Судовая цяжба цягнулася ад 1529 да 1532 г.

Апрача ўсяго гэтага, у 1530 г. адведаў Вільню пажар, абярнуўшы ў попел 2/3 места, а ў 1533 г. страшное маравое паветра (мор).

Йшчэ ў 1535 г. Фр. Скарына жыў, бо імя яго ўспамінаецца ў гэтым годзе ў судовай справе Ів. Скарыны, разбіранай у Полацку, і гаворыцца аб ім, як аб жывым.

Пасля ўжо гэтага, калі Скарына меў якіх гадоў 45, больш сьлядоў аб ім няма, дык акуратна даведацца, дзе і калі ён памёр, няма магчымасьці.

І так няведама многае з жыцьця Вялікага Беларуса Фр. Скарыны, але ідэі яго нам добра ведамы. Пасля доўгіх ліхалецьцяў Беларускага народу, пасля доўгай яго сьпячкі, ідэі Скарыны ўзаскрослі да жыцьця нанова і жывуць сяньня сярод нас.

Астаткі друкарні Фр. Скарыны ў 1575 г. перайшлі да Мамомчаў у гэ-жа Вільні, каторыя далей друкавалі беларускія кніжкі. І сяньняшнія друкаваньне беларускіх кніжак — далейшы этап магутнай ідэі Скарыны, ідэі служэньня Беларускаму народу.

Далей будзе.

тэалігічных устаноў і 2,576 клерыкаў. Усяго разам 13,371 душ.

Калі дадаць да гэтага йшчэ 383,414 зл. на эмерытуры для ксяндзоў, дык разам на ўтрыманьне „айцоў духоўных“ выйдзе 13 мільянаў злотых з лішкам, або сярэднім лікам на душу па 1,000 зл.

На 1,061 праваслаўных духоўных на пэнсіі вызначана 714,274 зл., або наля 700 зл. на душу. Усяго праваслаўнаму духавенству — 954,306 зл.

Лютаранскаму і кальвіністаўскаму духавенству — на 213 душ — 466,588 зл.

Магамэтанскаму — на 33 душы — 47,976 зл. А жыдоўскаму — 10,000 злотых, — як раз гэтулькі, што на дзесьць каталіцкіх ксяндзоў.

Характарна, што на будаўляныя выдаткі вызначана на рукі каталіцкага духавенства 1,016,000 зл. — пад той час, як у 1924 годзе на 700,000 зруйнаваных у часе вайны дамоў і сьлянскіх хат было вызначана ўрадам усяго толькі 3,000,000 злот!

Газэта „Polska Odrodzona“ ў сувязі з гэтым адзначае, што сёлета, малі міністар асьветы зачыняў школы нібы-то дзеля ашчаднасьці, ён адначасна павялічыў асыгноўку для „айцоў духоўных“ на 4 мільёны злотых з лішкам, раўнуючы да папярэдняга году...

Формы дэкларацыяў і інструкцыі, як і што трэба рабіць, можна выпісаць з 1) Цэнтральнай Беларускай Школьнай Рады (Вільня), 2) Наваградзкага Таварыства Беларускай Школы (Наваградак), 3) Радашкоўскага Таварыства Беларускай Школы (Радашквічы) 4) Беларускага Пасольскага Клубу. (Варшава).

ХРОНІКА.

Цыркуляр аб аплаце за пасьведчаньне подпісаў на дэкларацыях. 19-га гэтага лютэга міністар унутраных спраў разаслаў ваяводзкім уладам у Берасьці, Наваградку, Беластоку, Вільні, Львове, Тарнопалі, Луцку і Станіславоўе цыркуляр, у якім гаворыцца: „Да ведама Міністэрства Унутраных Спраў дайшло, што гмінныя ўстановы, пакліканыя да сьвярджаньня ўласнааручнасьці подпісаў на дэкларацыях, зьмяшчаючых жадацьні зьмены навучаньня ў публічных пачаткавых школах, вымадаюць аплаты ад 1 да 2 зл. за кожны сьвярджаны подпіс, а ў шмат якіх выпадках зусім адмаўляюцца сьвярджаць уласнааручнасьць подпісаў.“

У сувязі з гэтым, Міністэр. Унутр. Спраў адзначае, што камуніальныя ўстановы могуць браць плату за ўрадовыя пасьведчаньні, аднак-жа павінны гэта рабіць на аснове фармальнага пастановаў, якія падлягаюць кантролю наглядных уладаў.

Што датычыцца аплаты за сьвярджаньне ўласнааручнасьці подпісаў, Міністэр. Унутр. Спраў адзначае, што ў мьслы канстытуцыйна загарантаванай бясплатнасьці навучаньня, а таксама дзеля таго, што аплаты гэныя зацэляюць убогае насяленьне, браць гэных аплатаў ня трэба. Сьвярджаньне-ж уласнааручнасьці подпісаў трэба лічыць праўным абавязкам, які ўстаноўвае бязумоўна павінны спаўняць.

П. у. ваяводам даручаецца правясьці расследаваньне, у якіх валасцёх бяруць плату, уняважніць магчымыя пастановы датычна гэтых аплатаў і выдаць адпаведныя загады.

Хай-жа нашы сяляне не падаюцца на хітрыкі гмінных урадаў, якія баламуцяць іх, быццам ніякага цыркуляру „йшчэ не дасталі“.

„Беларуска-украінскі зьезд у Вільні.“ Украінская дэмакратычная партыя“ на Вільні зьвярнула да свайх... братаў — беларускіх грамадзянаў з Паўлюкевічавай „Тымчасовай“ (бо пакуль ідуць грошы ад п. дэлегата Рачкевіча) „Беларускай Рады“ з прапазіцыяй — апрача „кантакту“ з дзяржаўным скарбам Польскай Рэспублікі — зрабіць кантакт і паміж сабой. І „Тымчасовая Беларускай Рада“ пастанавіла згадзіцца на прапазіцыю Украінскіх „дэмакратаў“, стоючых таксама, як і беларускія, — „na żołdzie państwowości Polskiej“, і, ўвайшоўшы з імі ў паразуменьне, наладзіць супольны зьезд у Вільні.

Думаем, што ніякіх перашкодаў рабіць братам казённым беларусаў з казённымі ўкраінцамі ўрад ня будзе, бо ж супольны зьезд будзе і каштаваць скарбу таньней.

Добрага апэтыту, паны Паўлюкевічы і Оскілка! Гожа сказаць, што п. Оскілка разглядаецца ўкраінскім грамадзянствам акурат таксама, як усе гэныя Паўлюкевічы, Валэйшы, Косьцевічы — беларускім.

Царноўныя справы. Ня глядзячы на ўсе стараньні польскага ўраду абасобіць „аўтакефальную“ праваслаўную царкву ў Польшчы ад уплываў Маскоўскага Патрыярха Ціхана, апошні не зракаецца кіраўніцтва гэтай царквой. Аб гэтым сьведчаць факты штодзённага жыцьця.

У варшаўскай расейскай газэце „За Свабоду“ надрукавана васьм тэкаў толькі-што выданая рэзольцыя Маскоўскага Патрыярха:

1) 7/II 1925 г. Пацьвярджаецца зробленае мною распараджэньне аб узьвядзеньні ў сан архіепіскапа Пінскага і Нав-градзкага высокапрэсьвячонага Пантэлеймона і аб нагароджаньні санам пратаіерэя — з узлжэньнем нагруднага крыжа — сьвяшчэньніка сядла Бытэня, Слонімскага благачыньня, айца Лукіша Голода.

2) Прызываю благаслаўленьне Божае на шчырую працу на дабро Сьв. Праваслаўнае Царквы

праваслаўнаму сэнатару Польскай Рэспублікі Вячаславу Васілеву сыну Багдановічу, а такжа часе наму прасьвітарству (сьвяшчэньнікам), у Хрысьце дыаканству, богалюбнаму манашаству і праваслаўнаму Народу Польшчы, якія захавалі вернасьць канонам Сьвятой Царквы і сваім законным іерархам, ды паслухмяннасьць Маскоўскаму патрыярхаму пасадзі.

3) Запытацца, ці ня вольна архіерэйская катэдра ў Слуцку, каб назначыць туды Архімандрыта Ціхана.

Трэба ўспомніць, што архіепіскап Пантэлейман быў сасланы польскім урадам за адмову падпісаць нягодныя з канонамі і з годнасьцю неадлежнае Царквы, сфабрыкаваныя п. п. Стшалкоўскім і Пекарскім, „Тымчасовыя правілы“ — і дагэтуль „сядзіць“ у „архіерэйскім вострозе“ — у манастыры — пад наглядом паліцыі...

Што датычыць архімандрыта Ціхана, дык яго ня так даўна польскі ўрад выслаў, як шкоднага „обцокраўца“.

Паход „пястоўцаў“ на „Крэсы“. Як нас ведамаляюць, партыя „Пяст“ склакае на 8 га сакавіка с. г. ў Вільні нейкі зьезд, на каторы „запрашэньні“ падпісаў „сам“ Вітас. Цікава тое, што такіх запрашэньняў ня прыслалі старым сябрам партыі, што тут для яе раней працавалі і стараліся; відаць, нават пястоўскія „Крэсоўцы“ нечым не дагадзілі сваім польскім таварышам, і партыя больш ліча на „свайх“ людзей, якіх шмат пачер наслала на „Крэсы“, дзеля гэтага і не навязвае кантакту з колішнімі сябрамі ў віленскім „Сойме“, каторы быў патрэбны толькі дзеля пралучэньня нашых „Крэсаў“ да „Мапежы“.

Ашуківаюць і Амэрыку. Адзін вучань Беларускае Гімназіі атрымаў 2/III — 1925 г. ад братаў у Амэрыкі пісьмо, у якім быў выразак з польскае газэты, выдаванай у Чыкаго. Зьмест выразку наступны:

Z Polski.

Nowy polityczny proces Białorusinów.

Wilno. — W wileńskim sądzie okręgowym dnia 23 stycznia rozważana będzie sprawa 10-ciu uczniów wileńskiego gimnazjum białoruskiego oskarżonych o należenie do organizacji komunistycznej, mającej na celu odzwonienie Białorusi zachodniej od Polski.

Вось, як вядзецца ў Амэрыцы польская прапаганда проці беларусаў: там баяцца большавікоў ня менш, чым у самой Польшчы, дык польскія „патрыоты“ з Вільні і шлюць туды надобныя выдумкі, якіх нават Обст не алжаецца друкаваць у сваёй газэце!..

Паштова тэлеграфныя зносіны з ССРР. Нарэцце паштова тэлеграфная канвэнцыя між Польшчай і ССРР падпісана, і з 15 сакавіка пачнецца ўжо правільны абмен простых і заказных (prosecnych) пісьмаў, адкрытак, кніжак, усялякіх папераў, пробак тавараў і тэлеграмаў. Абмен цэнных пакетаў і пасылак пачнецца толькі праз 2 месяцы. Што датычыць грашовых перавадаў і вышкі газэтаў, дык аб гэтым пакуль-што няма гутэркі.

Напад бандытаў. У ноч на 2 сакавіка ў Вільні, на Абознай вуліцы, 4 бандыты напалі на дом Каз. Аскульскага, зьбілі гаспадару дому і забралі 50 злотых. Трох з іх арыштаваны.

„Хамства“. Пад такім загалоўкам віленскае „Słowo“ апісвае запраўды дзікі факт, характарны для тутэйшага польскага грамадзянства. На адным вялікім балю на карысьць бедных публіка паабрывала ўсё кветкі з вазонаў, якія былі ўзяты ў садоўніка дзеля прыхарошаньня балёвае салі. Гэты вандалізм урэзаў бедных на некалькі сот злотых, бо садоўніку прышлося заплаціць за зрабаваньня „культурнай“ публікай кветкі.

ГРАМАДЗЯНЕ! пасяпшыце да 31 сакавіка (марта) гэтага году падаць праз паўнамоцнікаў Школьнаму Інспэктару дэкларацыі аб тым, што вы жадаеце, каб у вашай школе навука выкладалася ў беларускай мове.

Карэспандэнцыі.

„Тры зоркі“.

(М-ко Язно, Дзісьненская нав.)

Досіць часта прыходзіцца чытаць у газэце аб нашым мястэчку і аб нашых „чынах“. Дзеля гэтага я назволю сабе ўспомніць толькі аб трох „зорках“, якія ёсьць на нашым небасхіле і якія зацяняюць яго: гэта пан войт, пісар і паштар. Аб першых двух досіць гаварылася і ў нашай газэце. Няма чаго казаць больш, як сказана, аб пану войце Сьпірыдовічу, важным ад нядаўдага часу, пану, які сядзіць на сваім войтаўскім „пасадзе“, начаўшы на нос „пэнсьне“ ў залатой аправе, і сеець кругом сябе жах і няпраўду. Я не хацеў-бы казаць ні слова аб нашым пісару Крэску-ўдалцу, які „неасьцярожна“ абышоўся з партрэтам пана Прэзыдэнта на адным з вясельляў, бо зроблена было гэта ў прысутнасьці мяйсцовай паліцыі, і яе дзела даць аб гэтым сваё апошняе слова. Я хачу некалькі слоў напісаць аб трэцім, толькі што падняўшыся „зорцы“, аб нашым начальніку пошты.

Мала ён яшчэ тут жыў, але хто яго ня ведае? Асабліва добра знаёмы з ім чытачы газэты „Беларуская Доля“. Прыдуць на пошту за газэткай, а пан начальнік затрымлівае і давай чытаць лекцыю. Люба ня любя, але мусіш начальства выслухаць. І што ён толькі не нагавора! Што „Беларуская Доля“ — газэта „большавіцкая“, што няма на сьвеце газэты лепшай, як расейская „За Свабоду“, самая „пожондн“ газэта ёсьць „Грамадзкі Голас“ і што „наагул“ лепш ня

чытаць і ня выпісываць беларускіх газет. „Лекцыя“ цягнуцца іншы раз мінут 30, і бедны слухач мусіць выслухаць усю галімацьцю, бо баіцца прарваць пана начальніка.

Дужа добра-б было, каб паслы заняліся гэтай справай і пасадзілі пана начальніка на сваё месца. Ведама, „зорка“ маленькая. Як паднялася няжданна, так і зайдзе негадана. Але, мятучы хату, трэба вымятаць і дробнае сямьяцё.

Пане начальніку, агітуйце, колькі хочаце, але памятайце, што газету выпісываем мы тую, якую лічым для нас патрэбнай, а ваша агітацыя толькі ўмацоўвае нашу веру ў тое, што мы не памыліліся. Не мазоль-жа, пане, дарэмна языка і трымайся ляпей свайго простага абавязку. Нас-жа беларусаў ня вам ператварыць у палякоў ці маскоўцаў. **Красна.**

Нядоля запашнікаў.

(М-ка Курьловічы, Язненская г.м. Дзісьнен. нав.).

Прышла вясна. Ізноў паказаліся бесканечныя вазы, нагружаныя розным хатнім дабыткам, бедных запашнікаў. Колькі іх? Трудна аблічыць. Кожны год спуюць яны ад самых Каляд па дварох і фальварках, каб знайсці сабе хоць чужь-чужь падхадзячае жыццё. Кожны год надзеюцца на нейкую палёжку, на нейкі лепшы лёс. Але... мары ашуківаюць. Замест зямельнай рэформы, замест палёгі ад валадароў маенткаў і фальваркаў, год ад году ставяцца ім усё горшыя і горшыя варункі. Яшчэ год, два, і пахаць зямлі ня будзе жаднай магчымаці, бо галодная сьмерць забяспечана, як пры працы, так і бяз працы.

У нас у м. Курьловічах у пана Мурашова пастаўлены, напрыклад, васьмь якіх варункі: запашнік як быццам атрымлівае палову ўсіх збораў, але павінен яшчэ спахаць і на 4 сахі, застаўленых на пана. Ён-жа плоціць стойку і кватэрныя падаткі; павінен вывезці ў двор ад кожнай сахі па 4 мэтры каменя, высеч і вывезці па 2 саж. дроў, па адзін саж. дроў завязьці ў Дзісьну (15 вёр.), раз у месяц зьездзіць на ст. Зябікі (20 вёр.), больш як вярсту, загарадзіць плот і навазіць лесу на падруб хлявоў. Ды і сьвяткаваць мае права толькі вядзельні да гаданьня сьвяты, а ўсе дні, якія зьяўляюцца для нас, беларусаў, дарагімі, асьлячонымі старадаўнімі звычаямі, павінны вырачыся на загаду нашых расейска-польскіх абшарнікаў.

Вось маленькі прыклад. І яшчэ пастаўлены варункі панам, якога лічылі дагэтуль не найгоршым, і які ў свой час нават як быццам і ня чураўся нас, беларусаў. Відаць, афіцэры ды асаднікі, на карысьць якіх радзія Мурашова (нават і жонка) ставіла ў Дзісьне спектаклі, пераварулі і гэтую сямейку на свой вышлі. А колькі іншых крыўдаў!.. „Запашнік“.

Наша адбудова.

(М-ка Моўчадзь).

Моўчадзь адбудоваецца. На былым-паркоўным агародзе у працягу аднаго году за грошы з Амэрыкі жыды выбудавалі больш за 15 дамоў. Гэтую частку места называлі жартанікі Н'юёркам. Тут-жа выбудаваны кааператыўны дом.

На другі бок царквы будуюцца дом для доктара і касцёл. Тут-жа будуюцца і дом для пошты. Гміна выбудавала сабе дом на пляцу, належачым да школы, і часткаю з школьнага матар'ялу. Другую частку матар'ялу, аддучанага на школу, выкарыстоўваюць цяпер для „казы“. А дзе-ж будынак для школы? Ці мае права ўлада зганяць штрафамі дзяцей у школу, якая не аднавідае гігіенічным вымаганьням?..

Ня глядзячы на тое, што служачыя гміны ўсе беларусы і нават праваслаўныя, гміна не сьцьвердзіла подпісаў сялян з Кузівіч і Храмова, якія дамагаліся беларускай школы.

Цяпер ужо ёсьць дыркуляр у гміне, сьцьверджаць жодзіны на паданых аб адчыненні школ. Гміна толькі ня можа згадзіцца на тое, каб польская школа была перароблена на беларускую.

3 жыцьця нашай вёскі.

(Вёска Пастарыне, Косаўскага нав.).

Ня помню якога чысла гэтае было. Познім веча-рам прыехалі два пастарунковыя з Вацаўскага отарунку. Помніцца добра, адзін з іх быў пад нумарам 2.992. Добра ведама ўсім, што „нашы“ пастарунковыя „тае“ па вёскам ня ездзяць, а калі і прыязджаюць, дык іх павінны абавязкова сустрачаць з хлебам і гарэлкаю. Хто ня знае, як нашы сяляне рады гэтым „дарагім гасьцям“! Вось, гэтым разам не знайшлося нікога, хто-бы прыняў іх „парадкам“. Прагнавіліся „нашы дарагія госьці“ і палішлі шукаць непарадкаў.

Але як і з чаго пачаць? „maître glowy“ хутка надумаліся.

„Дзе варта?“—пытаюць паліцыянты ў солтыса— „недзе стаіць“, адказваець апошні.

Вару знайшлі на вярочках, куды яна зайшла закурыць. Вартавалі тады Рыгор Прыступчык і Рыгор Галдушка.

Паліцыянты пачалі пісаць пратакол. Адзін з іх кажа: „Po co to? gzié, to zbytki“, але-ж першы настаў на сваім, і пратакол быў напісаны.

На другі дзень прыязджаюць гэтыя самыя паліцыянты, паклікалі Прыступчыка ды Рыгора Галдушку. Гэтым разам знайшлася зараз бутэлька гарэлкі, скавародка яэшні, ды гэтым справа й скончылася.

Музычок.

Нашы дарогі і масты.

(З Наваградчыны).

Дарога паміж м. Дзятыхамі і Любчэй аж да вясны 1924 г. дыхала нямецкаю напругаю. Ездзіць

і хадзіць па ёй была ўжо чыстай мука, калі не казашь, што не магчыма. Нарэшце на гэты непарадак звярнуў увагу войт Любчанскай гміны п. Шыкаловіч. Па яго загаду солтысы некалькіх сумежных вёсак сагналі іх жыхароў пехатою і з фурманкамі ладзіць гэтую дарогу. Пачалі валіць на дарогу хвораст і прысыпаць яго пяском, і ўсе думаліся, што наастатку можна будзе па ёй ездзіць. Направа цягнулася не калыкі дзён і кончылася тым, што дарогу завалілі хворастам, якога не закідалі зямлёй. Кончылася сьцяба, кончыўся і рамонт. Чаму так сталася, дык хто яго ведае: ці п. Шыкаловічу не хапіла розуму, ці царпавасці. Але цяпер па дарозе ўжо і зусім ехаць немагчыма, бо конь можа ногі паламаць.

Ня ў лепшым стане і масты на нашых дарогах. Замест іх маем якіясь фартап'яны. У сухую восень мужычкі ігралі і скакалі каля гэтых фартап'янаў, але як прыйдзе мокрая вясна, дык не адзін будзе і плакаць. Цяпер то, як гдзе праламліцца гэты „фартап'ян“, дык „мужыкі“ ладзяць яго хворастам, пырнікам, бульбоўнікам, — хто чым можа. А што будзе вясной, як пырнік ня будзе?

Мусіць „мала“ бралі падаткаў „drogowych“, каб замест „фартап'янаў“ пабудавалі звычайныя масты?

Дзятыхіні бадзяна.

Наш войт.

(Сіняўская гміна, Нясьвіжскага нав.).

Наш войт пан Jukowski вельмі дасціпны чалавек. Вось, як ён нам „наладзіў“ пошту.

Яшчэ ў 1922 годзе, каб людзі ня ездзілі на стойку, ён сабраў грошы з усяе гміны і згаварыўся з Шлёмай Тарабурам, каб той за грошы трымаў пошту ў гміне. Той два гады прадзіржаў пошту, але грошы войт яму ня даў. Справа пайшла ў суд, і судзіць прысудзіў спагнаць з нас па раскладцы войта належную суму зьярём. Войт сабраў многа хлеба і абцаўся кушці камя і калёсы дзеля сваёй пошты. Але так мы іх і бачылі! А ў студзені той-жа войт сабраў оход і заявіў, што ў 1925 годзе мы павінны ізноў даваць стойку!..

В. Н.

Хоць нямеленае еш.

(Вёска Жухавічы, Нясьвіжскага нав.).

Ёсьць у нас у вёсцы Жухавічах млын князя Сьвятаполк-Мірскага. Стаіць гэты млын даўно. Калісь-то трымалі яго арандатары жыды і мерку за памол бралі на вока (без вагі), але кажуць людзі, што больш як два фунты з пуда ня выходзіла. Потым падаражэла, можа і ім аранду падбавілі—няведама, але пачалі важыць і браць з пуда па тры фунты.

Цяпер млын трымае сам князь. Браў і ён па тры фунты аж да гэтай восні. У восень пачаў браць з мльва замест трох — 4, з крупай (панскаў) замест пяці—ажно 8, і з пштылю замест шасьці — 8 фунтаў. Няведама, ці то ў яго падаражэла тая дармавая вада, што цячэ ў нашых берагах, заганяе і рве нам сенажацьці і пашу, ці, можа, як кажуць, зьбірае на шапку сабе (бо зімой і ўлетку ходзіць бяз шапкі), але-ж нашаму селяніну палегчыла (ведама ж, у кішані).

Ніхто ня цікавіцца тым, як трудна нам гэтае зьярне дасталася. Колькі крывавак мулякоў, колькі бяссонных начэй каштавала яно. Колькі разоў, узняўшы рукі ўгору, прасіў ён, каб „там“ пачакалі з дажджом, а гэтка ўнізу кленчы, просячы, каб пачакалі з стойкаю, ці з абозам, не адрывалі яго ў гэтую дарогу часіну, каб далі яму сабраць з поля.

Ніхто ня цікавіўся і тым, якая ж часьць, колькі засталася селяніну за яго працу на аплату ўсіх „часьцей“, як то: за страхоўку—часьць (ды і велькая), налог грунтовы — часьць, налог гмінны—часьць, налог соймакавы—часьць, за скаціну дамовую — часьць, ды ўсіх іх і не пералічыш.

Прадаваў селянін, трудзіўся, а яго труд разабралі па часьцях, і засталася яму за яго працу гэтулькі, што няма з чаго і за памол аддаць—хоць цэлае зьярне еш, як дзікары калісь то. **Гарамына Яна.**

Юрыдычныя парады.

1) Матаўшу Чарнеццаму.

I) За праданага камя брат можа дахадзіць толькі школы.

II) З зямлі і будовы высяліць могуць, калі гэта зямля належала да мачыхі.

III) Права на будову залежаць ад таго, на чьей зямлі і на чые грошы пабудавана; калі на бацькаўскай зямлі і за грошы з агульнай гаспадаркі, то можаце карыстаць з іх.

IV) Калі бацька памер перад 1912 г., то сёстры маюць права на 1/4 часьць; калі памер па-

сля 1912 г. і перад 1922, то на 1/7, а калі памер па 1 ліпеня 1922 г., то нароўні с братамі.

2) А. Сінкевічу.

Пытаньні: 1) Зямля куплена у 1912 годзе, прызнана на бацьку, бацька памер у 1915 годзе, а матка памерла ў 1917 годзе; нас асталася 3-х братаў і 1 сястра, якую выдалі замуж у 1918 годзе і выпасажылі, але папераў ніякіх аб вынасажаньні ня маем. Ці можаць сястра адсудзіць зямлі і якую часьць?

2) Пазычаны грошы аднаму чалавеку ехаць у Амэрыку—160 руб. Ён у Амэрыку не паехаў і грошай не аддаў да гэтага часу. Судовай справы за доўг не вылося, грошы пазычаны пры сьведках, і сьведкі тыя ёсьць. Ці можна ўзыскаць і сколькі золотых?

Грошы пазычаны ў 1913 годзе.

Адказы: 1) Можа адсудзіць сёму частку, але пасаг трэба адлічыць з гэтай часткі.

2) Калі на пазычаныя грошы расьпіскі няма, то даходзіць судом ня можна, сьведкі на гэта не дапускаюцца.

БАЦЬКІ! не пазьнеціся зацьверджаць і складаць Школьнаму Інспэктару дэкларацыі аб жаданьні навучаньня вашых дзетак у беларускай мове, бо тэрмін даны толькі да 31 сакавіка (марца) с. г.

Паштовая скрынка.

Атрымана: ад Язэпа Хільмана, А. Нікіцюка, Якуба Лісюка, Сідарэвіча, Яна Грыцкага, Юльяна Дамашэвіча, Т. Куляшэвіча, Пятра Хмялеўскага, Базыля Кавальчыка, Рыгора Волчыка, Гальяша Мадуківіча, Т. Семянюка, Адама Станкевіча, Трафіма Троцкага, Яна Курловіча, Віктара Хвядчані, Міхала Скока, Рамана Волчыка, Рамана Макаравіча, Міхала Верамейчыка, Вінцука Ляўковіча, Лукаша Якубовіча, Пятра Альшэўскага, Дзяніса Саўчынскага, Рыгора Гаўрылюка, Максіма Вішэнькі, Базыля Барцічука, Андрэя і Максіма Міхайлоўскіх, Аляксандра Шпака, А. Касовеца, Антона Осерка, Аніськевіча, Аляксандра Люткевіча, Аляксандра Катрача, Максіма Гвоздзіка, Піліпа Цярэшкі, Арсена Сьвяртока,—па 2 зл.

Ад Рамана Куцэвіча, Язэпа Цыуняля і Максіма Сімановіча—па 3 зл.

Ад Мікалая Тарасэвіча, Серафіма Т. тарына, Аляксея Казла, М. Валіцкага, Уладзімера Бэзушка, Мікалая Трафімчыка, Я. Сініцкага, Яна Шудзейкі, Паўла Сяргуна, А. Лук'янёнка, Аляксандра Паткевіча, Яна Боўсюка, Солтыса вёскі Гаўрылюкавічы, Кузьмы Здановіча, Язэпа Трыбухоўскага, Л. Патрашкевіча, Аляксандра Куліка, Міхала Вашке, М. Мажэйна, Пятра Ярцэвіча, Аляксандра Раецкага, Рагулі, Базыля Кучэнюка, Язэпа Шухно, Д. Марчука, А. Стасевіча, Сяргея Булаўчыка, Пятра Каморніка, кс. А. Роўша — па 4 золоты.

Ад Язэпа Таранды, Марка Казлоўскага, Пятра Сяўрука, Мікалая Юшкі—па 5 зл.

Ад Аўгені Барсукевіч, Пятра Канона, Уладзімера Шлеменя, Карпа Куцеля, Солтыса вёскі Острова, Арцёма Казака, Аляксандра Вохана, Пятра Букато, В. Чэховіча, П. Белановічавай, Данілы Дожына, Тамаша Кузьмы.

Ад Сідара Грышчука і Л. Шутовіч.—па 7 зл. Яна Марчука—7 зл. 50 гр.

Ад А. Бусько, Аўгена Мамчыца і Барыса Гардзея—па 8 зл.

Ад Юрыя Сабалеўскага, Пятра Іванова, Яна Шэйбака, Аляксандра Вільчыцкага і Максіма Дожына—па 10 зл.

На прэсавы фонд.

Атрымалі: ад В. Пратаса (сабраныя па ахвярадаучаму лісту)—18 золотых. Ад А. Пракапені (па ахвярадаучаму лісту)—38 зл. 20 гр. Ад С. Матэцкага за прададзеныя газэты—6 зл. 75 гр. Ад Т. Паўлоўскага (праз Л. Зайца)—9 зл. 10 гр. Ад М. Лебядзінскага—5 зл. 80 гр.

ГРАМАДЗЯНЕ! калі войт адмовіцца ад пасьведчаньня падпісу на дэкларацыі — паведамляйце аб гэтым безадкладна Цэнтр. Бел. Шк. Раду.

Лякарня Літоўскага Таварыства Санітарнае Помачы.

Вільня, Віленская вул. 28.

У амбулаторыі прымаюць дактары-спэцыялісты: дзіцячыя хваробы—ад 3 да 4 гадз.; унутраныя хваробы 10—4; хірургічныя 1—2; жаночыя 11—1; вачэй 11—2; вушэй, носа і горла 2—3; зубоў 10—11; скуру і венэрэчныя 2—3; нэрваў 1—2; у лякарні аддзелы: унутраныя, хірургічныя гінекалягічныя і **РАДЗІЛЬНЫ.**

ГАБІНЭТ РЭНТГЕНА І ЭЛЕКТРА-МЭДЫЧНЫ.

АНАЛІТЫЧНАЯ ЛЯБОРАТОРЫЯ.